



स्मिथसोनियन स नैशनल जू एण्ड कन्जर्वेशन बायॉलजी इन्स्टीट्यूट में, पाँच वर्षों में पहली बार अत्यंत संकटग्रस्त वैस्टर्न लोलैण्ड गोरिल्ला प्रजाति के बच्चे का जन्म हुआ है। अभी पता नहीं है कि बच्चा नर है या मादा। यह बच्चा 20 वर्षीय मादा कालाया और 31 वर्षीय नर बाराका की दूसरी संतान है। जू में नर-वानरों (प्राइमेट्स) की क्यूरेटर बैकी मालिस्की ने जू से जारी किये गये एक बयान में कहा, "हमें अपने वैस्टर्न लोलैण्ड गोरिला समूह में एक नये शिशु का स्वागत करते हुये अपार हर्ष हो रहा है। कालाया एक अनुभवी माँ है और मुझे पूरा विश्वास है कि वह अपने शिशु का बहुत अच्छा और वैसा ही खयाल रखेगी, जैसा उसने अपनी पहली संतान मोक का रखा था। मोक का जन्म वर्ष 2018 में हुआ था और तब से ही कालाया बहुत ही अच्छे तरीके से उसका पालन-पोषण कर रही है तथा उसके साथ खूब खेलती-कूदती है।" एसोसिएशन ऑफ जू एण्ड अक्वैरियम्स के स्पेशल सर्वाइवल प्लान के सुझाव पर कालाया और बाराका को प्रजनन के लिए चुना गया था। यह संस्था जैनेटिक मेकअप, स्वास्थ्य, स्वभाव व अन्य कारकों के आधार पर प्रजनन के लिए गोरिल्ला का चयन करती है। जू के अनुसार कालाया बहुत "प्रोटेक्टिव" व सतर्क स्वभाव की है, वहीं बाराका मस्त मौला किस्म का है, वह अपनी 5 वर्षीय संतान की शरारतों के प्रति बेहद सहिष्णु है। कालाया, बाराका व उनके दो बच्चों के साथ, स्मिथसोनियन के लोलैण्ड गोरिल्ला समूह में एक 41 वर्षीय मादा मंदारा व उसकी 14 साल की बेटा किबीबी भी शामिल है। जंगल में तो, नर हो या मादा, 8 साल के होने पर गोरिल्ला उस मूल समूह को छोड़ देते हैं, जिसमें उनका जन्म हुआ। नर को तो कभी-कभी जबरन निकाल दिया जाता है। समूह से निकाले गए नर प्रायः एक बैचलर युप बना लेते हैं और अपना स्वयं का समूह बनाने योग्य होने तक युप में सभी नर साथ रहते हैं।

कार-ट्रेलर भिड़ंत में जोधपुर के चार युवकों की मौत

जोधपुर, 7 जून (कास)। प्रदेश के सीकर जिले के फतेहपुर शेखावाटी में बुधवार की अलसुबह करीब पांच बजे भोषण हादसे में चार लोगों की दर्दनाक मौत हो गई।

हादसा फतेहपुर-सालासर हाईवे पर मरडाट बस स्टैंड के पास हुआ, जहाँ एक ट्रेलर और कार के बीच भिड़ंत हो गई।

हादसे में कार ड्राइवर समेत चार लोगों ने मौके पर ही दम तोड़ दिया। मरने वाले सभी लोग जोधपुर के रहने वाले हैं और इनमें जोधपुर कमिश्नरेट का एक कांस्टेबल भी शामिल है। मौके पर पहुंची पुलिस ने कार में फंसे शवों को बाहर निकाला। ड्राइवर समेत एक अन्य व्यक्ति के शव को क्रेन की मदद से निकालना पड़ा। हादसे के बाद ट्रेलर ड्राइवर मौके से फरार हो गया, ट्रेलर को जब्त कर लिया गया है।

हादसे में मरने वाले जोधपुर के तेजाराग सिहाग (27) निवासी बुडकिया, शाहरुख खान (24) निवासी कालिया दुक्का हरिजन बस्ती खांडा फलसा, जोधपुर, राजू रियाज खान (34) निवासी मियां का चौक मायलाबास खांडाफलसा जोधपुर, रवंतराम चौधरी (28) पुत्र नरसिंहराम बुडकिया तहसील भोपालगढ़ के रूप में

ओडिशा ...

(प्रथम पृष्ठ का शेष)

रेल लाइन पर काम कर रहे थे जहां एक मालगाड़ी खड़ी थी। उन्होंने इसके नीचे शरण ली, लेकिन दुर्भाग्य से मालगाड़ी जिसमें इंजन नहीं लगा था वह चलने लगी जिससे दुर्घटना हुई। उन्होंने कहा कि इसके फलस्वरूप छह मजदूरों की मौत हो गई और दो घायल हो गए। घायलों को करक के एससीबी मेडिकल कॉलेज और अस्पताल में भर्ती कराया गया है।

शरद पवार का मानना है, देश में...

(प्रथम पृष्ठ का शेष)

राज्य विधानसभा चुनाव व लोकसभा चुनाव एक साथ करवाने का जोखिम लोका। वे सिर्फ लोकसभा चुनाव पर ही फोकस करेंगे।

कानून एक व्यवस्था के बारे में और हाल ही में महाराष्ट्र में हुई कुछ घटनाओं के बारे में पूछने पर पवार ने कहा कि राज्य में छोटी-छोटी घटनाओं को धार्मिक रंग दिया जा रहा है।

उन्होंने कहा कि, राज्य में कानून एवं व्यवस्था की स्थापना के लिए सत्तारूढ़ पार्टी जिम्मेवार है, अगर सत्तारूढ़ पार्टियां और उनके लोग ही इन मुद्दों पर सड़कों पर उतरेंगे व दो समुदायों के बीच मतभेद पैदा करेंगे तो यह अच्छा संकेत नहीं है।

उन्होंने कहा, "अगर औरंगाबाद में किसी व्यक्ति का पोस्टर दिखाया जाता है तो इस पर पुणे में हिंसा की क्या जरूरत है। पर यह हो रहा है।" पवार ने आरोप लगाया, हाल ही में

चेरापूंजी और मासिनराम में सूखे जैसी स्थिति

शिलांग, 7 जून दुनियाभर में सबसे ज्यादा वर्षा होने के लिए प्रसिद्ध मेघालय के मासिनराम और चैरापूंजी में सूखे जैसी स्थिति आ गई है। इसके अलावा 52 सालों में पहली बार यहां बिजली की किल्लत देखी जा रही है। मासिनराम और चैरापूंजी में सबसे ज्यादा बारिश होती है। सालाना मासिनराम में जहां 11,871 मिमी बारिश होती है वहीं इससे 15 किलोमीटर दूर चैरापूंजी में 11,777 मिमी की वार्षिक औसतन बारिश होती है। चिंता की बात ये है कि पिछले कुछ सालों में बारिश में भारी गिरावट की वजह से यहां पानी की कमी हो गई है। जिसका असर यहां के बिजली उत्पादन पर पड़ा है। मेघालय में बिजली का मुख्य स्रोत जल विद्युत है, जो बारिश के पानी के ऊपर ही निर्भर है।

मेघालय के मुख्यमंत्री कोनराड के. संगमा ने खुद इसकी पुष्टि की है।

पहलवानों ने खेल मंत्री अनुराग ठाकुर से मुलाकात की, विरोध प्रदर्शन स्थगित हुआ

इस बातचीत में बृजभूषण सिंह के खिलाफ 15 जून तक पोक्सो एक्ट में चार्जशीट पेश करने पर चर्चा हुई

नई दिल्ली, 7 जून। रैसलिंग फेडरेशन ऑफ इंडिया (डब्ल्यू.एफ. आई.) के अध्यक्ष बृजभूषण शरण सिंह के खिलाफ प्रदर्शन कर रहे पहलवानों ने बुधवार (सात जून) को खेल मंत्री अनुराग ठाकुर से मुलाकात की। करीब छह घंटे तक चली इस बैठक में दोनों पक्षों के बीच कई मामलों पर सहमति बनी है। खेल मंत्री अनुराग ठाकुर ने बैठक के बाद इस बात की जानकारी दी कि खिलाड़ियों के साथ बातचीत में 15 जून तक यौन शोषण के मामले में चार्जशीट दाखिल करने पर चर्चा हुई। अनुराग ठाकुर ने कहा, पहलवानों

के साथ सकरात्मक बातचीत बहुत संवेदनशील मुद्दे पर हुई है। लगभग छह घंटे चली इस बैठक में जिन मुद्दे पर चर्चा हुई है उसमें जो आरोप लगाए गए हैं उन आरोपों की जांच पूरी करके 15 जून तक चार्जशीट दायर की जाए और रैसलिंग फेडरेशन का चुनाव 30 जून तक किया जाए। रैसलिंग फेडरेशन की आंतरिक शिकायत समिति बनाई जाए और उसकी अध्यक्षता कोई महिला करे।

सरकार के नरम रुख को देखकर लगता है कि, पिछले एक सप्ताह में सरकार ने इस मामले का हल निकालने के प्रयास तेज किए हैं। भाजपा सूत्रों ने

कहा कि इसके पीछे की वजह 2024 के लोकसभा चुनाव हैं और तीन राज्यों में जाट मतदाताओं की नाराजगी का डर है। इसके अलावा भाजपा यह भी मैसेज देने से बचना चाहती है कि वह किसी भी मामले को सुलझाने नहीं चाहती या वह ऐसा कर नहीं पा रही है।

आंदोलनकारी पहलवान जाट समुदाय से ही आते हैं और विरादरी के नेताओं का भी उनके साथ समर्थन दिखा है। ऐसे में पहलवानों के आंदोलन के बहाने भाजपा जाट समुदाय को नाराज नहीं करना चाहती, जिन्हें अपना पाले में लाने के लिए उसने काफी प्रयास किए

वसुंधरा राजे की दिल्ली यात्रा से राजनीतिक सर्गर्मियां तेज हुईं

वसुंधरा राजे ने दिल्ली में भाजपा के संगठन महासचिव बी.एल. संतोष से मुलाकात की

नई दिल्ली, 7 जून। राजस्थान की पूर्व मुख्यमंत्री वसुंधरा राजे की दिल्ली में भाजपा संगठन बी.एल संतोष से मुलाकात सियासी गलियारों में चर्चा बनी हुई है।

हालांकि, दोनों नेताओं के बीच किन मुद्दों पर बातचीत हुई, इसको लेकर जानकारी सामने नहीं आई है, लेकिन इस मुलाकात से वसुंधरा राजे समर्थक बेहद प्रसन्न दिखाई दे रहे हैं। विधानसभा चुनाव से पहली हुई बैठक को लेकर अलग-अलग सियासी मायने निकाले जा रहे हैं।

बता दें राजस्थान में वसुंधरा राजे समर्थक लंबे समय से राजे की मुख्यमंत्री का चेहरा घोषित करने की करते रहे हैं। जबकि वसुंधरा राजे का धुर विरोधी धड़ा प्रधानमंत्री मोदी के चेहरे पर चुनाव लड़ने की मांग करता रहा है। मिली जानकारी के अनुसार मीटिंग में चुनावी रणनीति पर चर्चा होने की जानकारी सामने आ रही है। वसुंधरा समर्थकों को दिल्ली यात्रा के परिणाम का इंतजार है।

सियासी जानकारों का कहना है कि, हिमाचल प्रदेश और कर्नाटक में मिली हार से बीजेपी आलाकमान बेहद

■ सियासी जानकारों का कहना है कि, हिमाचल प्रदेश और कर्नाटक में मिली हार से भाजपा आलाकमान बेहद चिंतित है। क्योंकि दोनों राज्यों के चुनाव प्रधानमंत्री मोदी के चेहरे पर लड़े गए थे। लेकिन बीजेपी को करारी हार का सामना करना पड़ा। भाजपा के रणनीतिकार राजस्थान में ऐसे हालात नहीं देखना चाहते हैं।

चिंतित है। क्योंकि दोनों राज्यों के चुनाव प्रधानमंत्री मोदी के चेहरे पर लड़े गए थे। लेकिन बीजेपी को करारी हार का सामना करना पड़ा। बीजेपी की रणनीतिकार राजस्थान में ऐसे हालात नहीं देखना चाहते हैं। ऐसे में माना जा रहा है कि बीएल संतोष और वसुंधरा राजे के बीच सीएम फेस को लेकर बातचीत जरूर हुई होगी। मुलाकात के दौरान राजस्थान प्रभारी अरुण सिंह भी साथ थे।

इसके अलावा वसुंधरा राजे को प्रधानमंत्री की 9 वर्ष की अपलब्धियों के लिए झारखंड में महासंपर्क अभियान का प्रभारी बनाया गया है। इससे पहले आज दिल्ली से मैडम सीधे उदयपुर पहुंचेंगी, लेकिन आज दिल्ली में मैडम से जुड़े दूसरे मुद्दों पर भी चर्चा

हो सकती है। ऐसे में अब हर किसी को मैडम की दिल्ली यात्रा के परिणामों का इंतजार है। वसुंधरा राजे के दिल्ली दौरे को लेकर राजस्थान में सर्गर्मियां बढ़ गई हैं। बताया जा रहा है कि इस बैठक

के अलावा उन्होंने पांच राज्यों के विधानसभा चुनावों पर भी चर्चा की गई। ये राज्य हैं-मध्य प्रदेश, राजस्थान, छत्तीसगढ़, तेलंगाना और महाराष्ट्र। उन्होंने राज्यवार स्थिति को परखा और कुछ राज्यों में अध्यक्षों एवं संगठन सचिवों को बदलने पर चर्चा की। पार्टी तेलंगाना के मुद्दे पर भी गंभीर है। पार्टी के सूत्रों के अनुसार केन्द्र में कुछ

भाजपा के...

(प्रथम पृष्ठ का शेष)

मंत्रियों और पदाधिकारियों को बदला जाएगा। बैठक में राजस्थान, बिहार और उड़ीसा में पार्टी संगठन के रिक्रूट पदों पर नियुक्ति के मामले पर चर्चा की, जहां हाल ही में राज्य अध्यक्ष नियुक्त किये हैं। उत्तर प्रदेश में भी नई नियुक्तियों की आशा है। नेताओं ने तेलंगाना और आंध्र प्रदेश में टी.डी.पी. के साथ चुनावी गठबंधन को मंजूरी दी।

(प्रथम पृष्ठ का शेष)

मंत्रियों और पदाधिकारियों को बदला जाएगा। बैठक में राजस्थान, बिहार और उड़ीसा में पार्टी संगठन के रिक्रूट पदों पर नियुक्ति के मामले पर चर्चा की, जहां हाल ही में राज्य अध्यक्ष नियुक्त किये हैं। उत्तर प्रदेश में भी नई नियुक्तियों की आशा है। नेताओं ने तेलंगाना और आंध्र प्रदेश में टी.डी.पी. के साथ चुनावी गठबंधन को मंजूरी दी।

बी.एस.एन.एल. को मिलेगा 5 जी स्पैक्ट्रम

नयी दिल्ली 7 जून (वार्ता)। सरकार ने दूरसंचार कंपनी भारत संचार निगम लिमिटेड (बीएसएनएल) के पुनरुद्धार की दिशा में आज एक महत्वपूर्ण निर्णय लेते हुए उसे 4जी/5जी स्पैक्ट्रम आवंटन के लिए 89047 करोड़ रुपए का पैकेज देने की घोषणा की।

प्रधामंत्री नरेंद्र मोदी की अध्यक्षता में हुई मंत्रिमंडल की बैठक में इस आशय के प्रस्ताव को मंजूरी दी गई। सरकार शेर शर्मा के जरिए बीएसएनएल के वी स्पैक्ट्रम आवंटित करेगी। इसके साथ ही बीएसएनएल की अधिकृत पूंजी 1.5 लाख करोड़ रुपए से बढ़ाकर 2.10 लाख करोड़ रुपए हो जायेगी।

इस पुनरुद्धार पैकेज से बीएसएनएल को एक मां स्थिर टेलीकॉम सेवा प्रदाता के रूप में उभरने में मदद मिलेगी।

कोटा में कोचिंग छात्र की संदिग्ध मौत

■ मृतक छात्र, पारितोष कोहिरी प. बंगाल में पुरुलिया का रहने वाला था और यहां नीट की तैयारी कर रहा था।

■ पारितोष अपने कमरे के बाहर बेहोश पड़ा दिखा तो उसका रूम पार्टनर व मकान मालिक उसे पास के अस्पताल ले गए, जहां से उसे एम.बी.एस. अस्पताल भेज दिया गया। अस्पताल ने पारितोष को मृत घोषित कर दिया।

कोटा, 7 जून (निस)। शहर के महावीर नगर थाना इलाके में कोचिंग छात्र की संदिग्ध मौत का मामला सामने आया है। कोचिंग छात्र अपने रूम के बाहर बेहोश मिला था, जिसके बाद उसके रूम पार्टनर और मकान मालिक उसे एमबीएस अस्पताल लेकर गए, जहां पर चिकित्सकों ने उसे मृत घोषित कर दिया। इसकी सूचना एमबीएस पुलिस चौकी ने महावीर नगर थाने को दी। पुलिस इस मामले में आगे की कार्रवाई की तैयारी कर रही है। गौरतलब है कि, जनवरी 2023 से मई तक 12 कोचिंग छात्र आत्महत्या की कोशिश कर चुके हैं। जिनमें से 10 की मौत हो चुकी है।

महावीर नगर थाने के एसएसआई हरिओम ने बताया कि मृतक छात्र की शिनाख्त पारितोष कोहिरी (18) के रूप में हुई है। जो मूल रूप से पश्चिम बंगाल के पुरुलिया का रहने वाला है। वर्तमान में महावीर नगर में रहकर नीट की तैयारी कर रहा था। छात्र की मौत

अस्पताल ले गए। वहां से उसे एमबीएस अस्पताल ले जाने के लिए कहा जहां पर चिकित्सकों ने मृत घोषित कर दिया। आनंद का कहना है कि कोचिंग में ही दोनों की मुलाकात हुई थी और दोनों एक रूम लेकर बीते 4 महीने से यहां रह रहे थे। पहले हम एक हॉस्टल में ही अलग-अलग रूम में रहते थे। आनंद कुमार का कहना है कि पारितोष बीते 1 साल से कोटा में कोचिंग कर रहा है।

जनवरी में वह अपने घर चला गया था। क्योंकि उसे हेपेटाइटिस हो गया था। काफी दिन पश्चिम बंगाल स्थित अपने घर पर रहा था। उसके पेरेंट्स मिलने नहीं आते थे। लेकिन फोन पर लगातार अपने पेरेंट्स से बात करता था। उसका व्यवहार भी किसी तरह से कोई असामान्य नहीं लगा साथ ही वो पढ़ाई में भी काफी अच्छा था। वर्तमान में 12वीं के साथ ही नीट की तैयारी कर रहा था और अगले साल ही एजाम देना था।

दो थी। जिसके बाद उसे अस्पताल लेकर गए थे। हृदय गति रुक जाने के चलते मौत की संभावना जताई जा रही है।

मृतक छात्र पारितोष के रूम पार्टनर आनंद का कहना है कि सुबह ही पारितोष से बातचीत हुई थी। मैंने उसे अपने पेरेंट्स को लेने जाने की बात कही थी, इसके बाद मैं अपने पेरेंट्स को लेने के लिए गया था। वापस लौटा तब पारितोष बेहोशी की हालत में मिला। उसे तुरंत हम पीजी मालिक विशाल बाकलीवाल के साथ नजदीकी

‘रेलवे सेफ्टी...

(प्रथम पृष्ठ का शेष)

करोड़ रू. रह गया। रेलवे जोन्स इस धनराशि का पूरा उपयोग करने में असफल रहे। सात जोन्स ने 2017-18 में 299 करोड़ रू. की राशि सेंडर कर दी, वर्ष 2018-19 में नौ जोन्स ने 162.88 करोड़ रू. की राशि सेंडर कर दी, वर्ष 2019-20 में पांच जोन्स ने 11.68 करोड़ रू. की राशि सेंडर की। इन चार वर्षों की अवधि के दौरान ऑडिट द्वारा संकलित आंकड़ों के अनुसार 31 डिविजनों और 16 जोन्स में ट्रैक के पूरे नवीनीकरण के 9278.17 किलोमीटर में से 7984.31 कि.मी. ही हो सका, जो लक्ष्य से 1298.81 कि.मी. कम है। अपनी संसद की रेलवे पर स्थायी समिति ने अपनी रिपोर्ट में टिप्पणी की है, "ट्रेक रेले परिवहन प्रणाली की रीढ़ की हड्डी है, इसलिए इसका सुरक्षा और सही हालत में रखना आवश्यक है। स्थायी समिति ने इस बात पर जोर दिया कि हर वर्ष 4500 कि.मी. ट्रैक का नवीनीकरण करवाया जाना चाहिए। ये लक्ष्य पूरे नहीं हो रहे हैं।

भाजपा नेता ने कहा, पश्चिम यूपी में जाटों का अच्छा प्रभाव है और भाजपा ने 2022 विधानसभा चुनाव में यहां अच्छा प्रदर्शन किया था।

‘मुझे एक पार्टी ऐसी...

(प्रथम पृष्ठ का शेष)

कोट्रिंस की सीटों में हुई नाटकीय बढ़ोतरी से जाहिर है। यद्यपि राजनीतिक विश्लेषक चेतावनी दे रहे हैं कि अगर जद (एस) भाजपा से हाथ मिला लेती है तो इसके लिए मुश्किलें और बढ़ सकती हैं। लेकिन स्पष्ट संकेत है कि दोनों दल चुनावी गठबंधन भले ही ना करें, 2 पर उनके बीच एक समझौता अवश्य हो सकता है। पूर्व प्रधानमंत्री व जद (एस) के प्रमुख नेता एच.डी. देवेगौडा ने कहा कि गठबंधन के बारे में कुछ भी कहना अभी जल्दबाजी होगा क्योंकि लोकसभा चुनाव अभी दूर है। और पार्टी का फोकस स्थानीय निकाय चुनाव हैं। लेकिन विभिन्न विपक्षी दलों को एकजुट करने की उनकी कोशिशों से उनकी सोच का संकेत मिलता है। उन्होंने गैर कांग्रेसी विपक्षी दलों के बारे में कहा कि, "मुझे एक ऐसी पार्टी बताइए जिसका भाजपा से संबंध नहीं रहा है।"

उनके हालिया बयानों और नई संसद के उद्घाटन में उनके शामिल होने को इस संदर्भ में देखा जा रहा है कि वे

भाजपा के निकट जाने की कोशिश कर रहे हैं। और भाजपा दक्षिण में अपने आपको मजबूत करने के लिए पहले से ही सहयोगी दलों की तलाश कर रही है। गौरतलब है कि 130 सांसद भेजने वाले दक्षिण भारत भाजपा की योजना में बेहत महत्वपूर्ण है। उल्लेखनीय कंडे विपक्षी दलों ने नई संसद के उद्घाटन कार्यक्रम का बहिष्कार किया था क्योंकि उद्घाटन राष्ट्रपति के हाथों नहीं करवाया गया था।

भाजपा के लिए कर्नाटक बहुत महत्वपूर्ण है। गत आम चुनाव में यहां की 28 में से 25 सीटें भाजपा ने जीती थीं और पार्टी जानती है कि अगर वह यह प्रदर्शन दोहरा देती है तो वह कांग्रेस पर अंकुश लगा पाएगी। कर्नाटक की जीत से कांग्रेस की ताकत व मनीबल बढ़ गया है। कर्नाटक के उपमुख्यमंत्री डी.के. शिव कुमार पहले ही अपने कार्यकर्ताओं से लोकसभा चुनावों पर फोकस करने के लिए निर्देश दे चुके हैं और उन्होंने कहा है कि आगामी 2024 के लोकसभा चुनावों तक पार्टी कार्यकर्ता चैन से नहीं बैठेंगे।

उत्तराखण्ड ...

(प्रथम पृष्ठ का शेष)

को अगवा करने के कथित प्रयास को स्थानीय लोगों ने नाकाम कर दिया। लव जेहाद के इस कथित प्रयास के खिलाफ आसपास के कस्बों बरकोट और चिन्त्यालीसीर में दक्षिणार्थी गुटों के प्रदर्शन बढ़ रहे हैं। भैरव सेना नामक एक संगठन ने पुरोला में जुलूस निकाल कर लोगों से अपील की कि, वे एक समुदाय विशेष के षड्यंत्र को हराने के लिए संगठित हों। समाचार है कि इस मुद्दे पर चर्चा के लिए 15 जून को एक महापंचायत बुलाई जाएगी।

पुरोला से समाचार है कि लगभग 40 दुकानदारों ने पिछले दो हफ्तों से, जब से प्रदर्शन लगे हैं, अपने शटर बंद कर दिये, जबकि अधियुक्तों को पाँक्सो एक्ट के तहत गिरफ्तार कर, जेल भेज दिया गया है, लेकिन आंदोलनकारी इससे संतुष्ट नहीं हैं, और राजाना अलग-अलग कस्बों में प्रदर्शन कर रहे हैं।

खरीफ फसलों की एम.एस.पी. में बम्पर बढ़ोतरी, मूंग में 803 रू. का इजाफा

नई दिल्ली, 7 जून (वार्ता)। सरकार ने वर्ष 2023-24 के लिए खरीफ फसलों के न्यूनतम समर्थन मूल्य की बुधवार को घोषणा की जिसके तहत धान सामान्य और धान ग्रेड ए की कीमतों में 143 रुपये प्रति किंवटल की वृद्धि की है जबकि मूंग के कीमतों में 803 रुपये, अरहर की कीमतों में 400 रुपये और उड़क की कीमतों में 350 रुपये प्रति किंवटल की बढ़ोतरी की गयी है। मूंगफली की कीमतों में 527 रुपये प्रति किंवटल तथा मक्का की कीमतों 128 रुपये प्रति किंवटल की वृद्धि की गयी है। प्रधानमंत्री नरेंद्र मोदी की अध्यक्षता में मंत्रिमंडल की आर्थिक मामलों की समिति की हुई बैठक में कृषि मंत्रालय के खरीफ फसलों के न्यूनतम समर्थन मूल्यों में वृद्धि के प्रस्ताव को मंजूरी दी गयी। धान सामान्य का न्यूनतम समर्थन मूल्य में 2022-23 में 2040 रुपये

■ सरकार ने धान की एम.एस.पी. में 143 रू. व अरहर की एम.एस.पी. में 400 रू. प्रति किंवटल का इजाफा किया है।

प्रति किंवटल था जिसे बढ़ाकर 2183 रुपये प्रति किंवटल कर दिया गया है। धान ग्रेड ए का न्यूनतम समर्थन मूल्य 2060 प्रति किंवटल से बढ़ाकर 2203 रुपये प्रति किंवटल कर दिया गया है। मक्का की कीमत गत वर्ष 1962 रुपये प्रति किंवटल था, जिसे बढ़ाकर 2090 रुपये प्रति किंवटल कर दिया गया है। खाद्या अर्थात् एवं उपभोग्यता मामलों के मंत्री पीयूष गोयल ने संबाददाता सम्मेलन में मंत्रिमंडल के निर्णय की जानकारी देते कहा कि हुए वर्ष 2022-23

23 में मूंग का न्यूनतम समर्थन मूल्य 7755 रुपये प्रति किंवटल था जिसे बढ़ाकर 8558 रुपये प्रति किंवटल कर दिया गया है। अरहर दाल की कीमत जिससे बढ़ाकर 7000 रुपये प्रति किंवटल कर दिया गया है। उड़क की कीमत 6600 रुपये प्रति किंवटल से बढ़ाकर 6950 रुपये प्रति किंवटल कर दिया गया है और मूंगफली का न्यूनतम समर्थन मूल्य 5850 रुपये प्रति किंवटल से बढ़ाकर 6377 रुपये प्रति किंवटल कर दिया गया है। गोयल ने बताया कि सूरजमुखी का गत वर्ष समर्थन मूल्य 6400 रुपये प्रति किंवटल था, जिसे बढ़ाकर 6760 रुपये प्रति किंवटल कर दिया गया है। इसी तरह से सोयाबीन पीली का न्यूनतम समर्थन मूल्य 4300 रुपये प्रति किंवटल से बढ़ाकर 4600 रुपये प्रति किंवटल कर दिया गया है।